

# सुठा लछण

अजु असीं जीवन में सुठा लछण ऐं संस्कार अपनाइण जी गाल्हि कंदासीं। सबकु शुरू करण खां अगु असां कुझु गाल्हियुनि जी ज्ञाण हासिल कंदासीं।

- (1) घर में माउ पीउ ऐं वडुनि जो आदर सत्कार करणु ऐं उन्हनि जो चयो मजणु।
- (2) स्कूल में मास्तरनि खे समानु डियणु, उन्हनि जी आज्ञा जो पालन करणु।
- (3) पाण खां नंढनि सां प्यारु करणु।
- (4) जीवन में सदाई सचु गाल्हाइणु।



## सिखण जा नतीजा

हिन सबक खे पढ़ण खां पोइ शगिर्द-

- वडुनि जो आदर सत्कार कनि था।
- ज़िंदगीअ में अनुशासन सिखनि था।
- भाउरनि, भेनरनि ऐं दोस्तनि सां प्यार भरियो वर्ताउ कनि था।
- सुबूह जो उथण सां ईश्वर जो ध्यान कनि था।



## 6.1 बुनियादी सबकु


हाणे अचो त हीउ सबकु ध्यान सां पढूं ऐं समुझूं-

माउ ऐं पीउ जो चयो मजिजे,  
सदा अदब में तिनि जे रहिजे,  
नितु उस्ताद खे मानु डिजे,  
जीअं हू चवे तीअं कजे।



भाउ ऐं भेण सां रखिजे प्यारु,  
तिनि सां कोन कजे तकिरारु,  
सवेल सुम्हिजे, सवेल उथिजे,  
अवलि धणीअ जो नालो गिन्हिजे।

कूडु न गाल्हाइजे, डिजे न गारि,  
शइ चोराए थिजे न खुवारु,  
हिन नसीहत ते जेको हलंदो,  
मिट-माइट खे सो ई वणंदो।



## 6.2 अचो त समुझूं



हिन बैत में कवी ब्रारनि खे समुझाईदे चवे थो त सदाई माउ पीउ जे चए में हलिजे ऐं उन्हनि जी इजत कजे। स्कूल में उस्तादिनि जो मानु समान कजे। भाउ भेण सां कडुहिं झेडो न कजे ऐं उन्हनि सां प्यार सां हलिजे। राति जो जल्दी सुम्हिजे ऐं सुबुह जो जल्दी उथी परमात्मा जो नालो जपिजे। कडुहिं कूडु न गाल्हाइजे ऐं कांहिं खे घटि वधि न गाल्हाइजे। कडुहिं चोरी करे बदिनामु न थिजे।

कवी पछाडीअ में चवे थो त जेको इन्हनि सुठियुनि गाल्हियुनि ते हलंदो, सो ई माइतिनि खे वणंदो।





## सबक़ बाबत सुवाल 6.1

हेठियनि मां सही लफ़्ज़ चूंड ख़ाल भरियो-

( उस्ताद, अदब, थिजे, गारि )

- (i) सदा ..... में तिनि जे रहिजे
- (ii) नितु ..... खे मानु डिजे
- (iii) कूडु न ग़ाल्हाइजे, डिजे न .....
- (iv) शइ चोराए ..... न खुवारु



## मशगूलियूं 6.1

- (1) राजा हरिशचंद्र जी कहाणी लिखो।
- (2) पँहंजे डाडे डाडीअ या नाने नानीअ सां वेही खांडनि सुठियुनि आदतुनि बाबति पुछो ऐं इन्हीअ बाबति 5 जुमिला लिखो।



## तव्हीं छा सिखिया

- भारतीय संस्कृती सुठे वर्ताअ ते आधारित आहे।
- सुठे वर्ताअ सां ई माणहू वडो थी सघे थो।
- वडुनि माणहुनि में सुठियूं आदतूं हूंदियूं आहिनि।
- आदतुनि सां ई माणहूअ जी शख़िसयत जो वाधारो थिए थो।



## वधीक ज्ञाण

सुठा गुण-

सफ़ाई, सचाई, ईमानदारी, निवडत, सादगी, आत्म विश्वास वगैरह।



## 6.4 सबक़ जे आख़िर जा सुवाल

### 1. जोड़ा मिलायो-

- |                     |                   |
|---------------------|-------------------|
| (i) भाउ ऐं भेण सां  | (अ) सवेल उथिजे    |
| (ii) तिनि सां कोन   | (ब) रखिजे प्यारु  |
| (iii) सवेल सुम्हिजे | (स) नालो गिन्हिजे |
| (iv) अवलि धणीअ जो   | (द) कजे तक़िरारु  |

### 2. हेठियनि सुवालनि जा जवाब लिखो-

- असां खे कंहिं जो चयो मजणु घुरिजे?
- प्यारु कंहिं सां रखिजे?
- सुबूह जो उथी कंहिंजो नालो जपिजे?

### 3. मिसाल मूजिबु चौकुंडनि में मुनासिब लफ़ज़ लिखो-

( कजे, तक़िरारु, गिन्हिजे, वणंदो )

मिसालु: मजिजे =

(i) ड़िजे =

(ii) प्यारु =

(iii) उथिजे =

(iv) हलंदो =

#### 4. सही जवाब चूडे ( ) में लिखो-

(i) जिंदगीअ में कडहिं बि-

(अ) कडु न गाल्हाइजे

(ब) सचु न गाल्हाइजे

(स) ईमानदारी न कजे

(द) इजत न कजे

( )

(ii) असां खे हमेशा उथणु घुरिजे-

(अ) सवेल

(ब) देर सां

(स) राति जो

(द) अध राति जो

( )

(iii) सुठी आदत आहे-

(अ) चोरी करणु

(ब) बेईमानी करणु

(स) वडनि जी इजत करणु

(द) शैतानी करणु

( )

(iv) सुबूह जो उथण सां नालो वठिजे-

(अ) दोस्त जो

(ब) फिल्मुनि जो

(स) शैतान जो

(द) परमात्मा जो

( )



#### सबक़ बाबत सुवालनि जा जवाब

1. अदब

2. उस्ताद

3. गारि

4. थिजे



#### नवां लफ़्ज़

● अदबु = इजत

● नितु = हमेशा

● उस्तादु = मास्तरु

● तकिरारु = झेड़ो

● धणी = परमात्मा

● खुवारु = बदिनामु

● नसीहत = सिखिया